

परिपत्रक

विषय : मुख्यमंत्री युवा कार्य प्रशिक्षण योजनेची अंमलबजावणी करणेबाबत.

संदर्भ : शासन निर्णय क्र.संकीर्ण-२०२४/प्र.क्र.९०/व्यशि-३ दि.०९.०७.२०२४.

औद्योगिक उद्योगाच्या विकासासाठी शिक्षित व प्रशिक्षित उमेदवारांची आवश्यकता असते. दीर्घकाळापासून अनेक उद्योगांमध्ये कुशल मनुष्यबळाची कमतरता तीव्र स्वरूपाची जाणवत असल्यामुळे केंद्र शासनामार्फत शिकाऊ उमेदवारी अधिनियम-१९६१ हा कायदा १ मार्च १९६२ पासून संपूर्ण देशात लागू केलेला आहे. सदर कायदा महाराष्ट्र राज्यात माहे जानेवारी १९६३ पासून अंमलात आणलेला आहे. तसेच महाराष्ट्र शासनामार्फत "रोजगार प्रोत्साहन कार्यक्रम" ही योजना राबविण्यात येत आहे. सदर योजना राज्यात अधिक प्रभावीपणे राबविण्यासाठी व योजनेचा लाभ शिक्षण पूर्ण करून व्यवसाय व नोकरी संबंधित अनुभवाचा अभाव असलेल्या युवक वर्गातील अधिकाधिक उमेदवारांना व्हावा यासाठी या योजनेमध्ये शासनामार्फत कालानुरूप सुधारणा करून उमेदवारांना रोजगाराच्या अधिकाधिक संधी उपलब्ध करून देण्यात आलेल्या आहेत.

२. आता, महाराष्ट्र शासन, कौशल्य, रोजगार, उद्योजकता व नाविन्यता विभाग यांचे शासन निर्णय क्र.संकीर्ण-२०२४/प्र.क्र.९०/व्यशि ३ दि.०९.०७.२०२४ अन्वये राज्यातील युवकांना त्यांच्या शिक्षणानंतर प्रत्यक्ष कामाचे प्रशिक्षण देवून त्यांची नोकरी मिळण्याची क्षमता (Employability) वाढविण्यासाठी "मुख्यमंत्री युवा कार्य प्रशिक्षण योजना" सन २०२४-२५ या आर्थिक वर्षापासून सुरु करण्यास मान्यता देण्यात आली आहे.

३. मुख्यमंत्री युवा कार्य प्रशिक्षण योजनेचे स्वरूप, या योजने अंतर्गत समाविष्ट करावयाचा युवक वर्ग, त्यांची शैक्षणिक अर्हता व महावितरण कंपनीमधील विविध संवर्गातील कामाचे स्वरूप विचारात घेता काही निवडक पदांसाठी अंमलात आणण्याकरिता सक्षम अधिकारी यांनी शासन निर्णय दि.०९.०७.२०२४ च्या धर्तीवर मंजूरी प्रदान केलेली आहे. तसेच या अनुषंगाने कंपनीमध्ये सदरची योजना प्रभावीपणे राबविण्यासाठी खालील विहित केलेल्या सूचनांचा अवलंब करण्यात यावा.

- क) मुख्यमंत्री युवा कार्य प्रशिक्षण योजनेचे स्वरूप, उमेदवाराची पात्रता, आस्थापना/उद्योगासाठीची पात्रता, कार्यप्रशिक्षणासाठी निश्चित केलेली कार्यपध्दती शासन निर्णय दि.०९.०७.२०२४ अन्वये लागू राहतील. दि.०९.०७.२०२४ रोजीचे शासन निर्णय सोबत जोडण्यात येत आहे.
- ख) या योजने अंतर्गत शासना मार्फत विहित करण्यात आलेले विद्यावेतन विचारात घेवून जिल्हानिहाय उमेदवारांची कार्यप्रशिक्षणासाठी निवड करण्यात यावी. यासाठी प्रत्येक मंडळ कार्यालयांनी त्यांची नोंदणी कौशल्य, रोजगार, उद्योजकता व नाविन्यता विभागाच्या <https://rojgar.mahaswayam.gov.in> या संकेत स्थळावर करण्यात यावी. सदर नोंदणीच्या कार्यपध्दतीचा तक्ता परिशिष्ट - 'अ' सोबत जोडण्यात आला आहे.
- ग) सांघिक कार्यालयामध्ये या योजने अंतर्गत प्रशिक्षणार्थी घेण्यासाठी उमेदवाराची निवड भांडूप परिमंडळ अंतर्गत ठाणे मंडळामार्फत करण्यात यावी.
- घ) प्रादेशिक कार्यालय व परिमंडळ कार्यालय यामध्ये कार्यप्रशिक्षणासाठी उमेदवारांची निवड वेतन गट ३ व ४ मधील कर्मचाऱ्यांची एकत्रित सेवाज्येष्ठता ज्या मंडळाअंतर्गत ठेवण्यात येते अशा मंडळ कार्यालयाकडून करण्यात यावी.

- च) वर्गीकरण व सेवाप्रवेश विनियमामधील नमूद खालील पदांकरिताच शैक्षणिक अर्हतेनुसार प्रशिक्षणार्थींची प्रशासकीय कार्यालयांमध्ये प्रशिक्षणासाठी निवड करण्यात यावी.

अ.क्र.	पदनाम	शैक्षणिक अर्हता
१	निम्नस्तर लिपीक (लेखा)	वाणिज्य/व्यवस्थापन (BMS/BBA) मधील पदवी आणि संगणक शाखेतील प्रमाणपत्र (MSCIT/AICTE) व तत्सम
२	निम्नस्तर लिपीक (मासं)	कला, वाणिज्य/विज्ञान किंवा व्यवस्थापन/आस्थापना शाखेतील पदवी व संगणक शाखेतील प्रमाणपत्र (MSCIT/AICTE)
३	कनिष्ठ कार्यालयीन सहाय्यक	१२ वी पास/पदविका आणि (MSCIT/AICTE)
४	तंत्रज्ञ	महाराष्ट्र राज्य माध्यमिक व उच्च माध्यमिक शिक्षण मंडळ यांचे १०+२ बंधामधील माध्यमिक शालांत परीक्षा उत्तीर्ण प्रमाणपत्र किंवा तत्सम परीक्षा उत्तीर्ण आणि औद्योगिक प्रशिक्षण संस्थेतील व्यवसाय पाठ्यक्रम पूर्ण केल्यावर राष्ट्रीय व्यवसाय प्रशिक्षण परिषद, नवी दिल्ली यांनी विद्युत/तारतंत्री व्यवसायासाठी दिलेले राष्ट्रीय व्यवसाय प्रशिक्षण प्रमाणपत्र

- छ) प्रशिक्षणार्थींची निवड करतांना मंडळातील अतांत्रिक व तांत्रिक संवर्गातील मंजूर पदे विचारात घेवून शासन निर्णय दि. ०९.०७.२०२४ अनुसार ५ टक्के मर्यादेपर्यंत त्या-त्या संवर्गातील मंजूर पदांच्या प्रमाणात (Proportionate) करण्यात यावी.
- ज) सदरच्या कार्य प्रशिक्षण योजने अंतर्गत प्रशिक्षणाचा कालावधी सहा महिन्यांचा असल्याने कंपनी अंतर्गत प्रशिक्षणाचा कालावधी एका वर्षामध्ये ऑक्टोबर ते मार्च आणि एप्रिल ते सप्टेंबर असा विहित करण्यात येत आहे. यास्तव प्रशिक्षणार्थींची निवड प्रक्रिया माहे सप्टेंबर व मार्च मध्ये पूर्ण करण्यात यावी. तसेच प्रशिक्षणार्थी यांच्या प्रशिक्षणाचा कालावधी सहा महिन्यांपेक्षा अधिक असणार नाही याची दक्षता संबंधित कार्यालयाने घ्यावी.
- झ) या कार्य प्रशिक्षण योजने अंतर्गत कंपनीमधील प्रशिक्षणार्थींचे विद्यावेतन शासनामार्फत परस्पर अदा करण्यात येत असल्याने या अतिरिक्त कुठलेही आर्थिक लाभ कंपनीमार्फत अदा करण्यात येवू नयेत. तसेच प्रशिक्षणार्थींना विद्यावेतन अदा होण्याकरिता संबंधित कार्यालयाने प्रशिक्षणार्थींच्या हजेरीची वेळेत नोंद शासनाच्या संकेतस्थळावर ऑनलाईन पध्दतीने करावी.
- ट) सदर कार्यप्रशिक्षण योजना ही केवळ कामाचा अनुभव मिळावा या उद्देशाने जाहीर करण्यात आली असल्याने प्रशिक्षणार्थींना कोणतेही धोकादायक काम करण्याचे आदेश देण्यास मनाई करण्यात येत आहे. प्रशिक्षणा दरम्यान प्रशिक्षणार्थींसोबत कंपनीचा नियमित कर्मचारी असणे आवश्यक आहे जेणेकरून त्यांना काम समजावणे व कामामध्ये सहाय्य करणे शक्य होईल. तसेच तांत्रिक संवर्गातील तंत्रज्ञ पदांवरील प्रशिक्षणार्थींना खांबावर चढणे, चालू विद्युत वाहिनीची निगा व तारमार्गावरील दुरस्तीची कामे इत्यादी व अशी जिवीताला धोका असलेली कामे देण्यात येऊ नयेत.
- ठ) या योजने अंतर्गत प्रशिक्षण घेणाऱ्या प्रशिक्षणार्थी यांना कंपनीत कायमस्वरूपी नोकरी मिळण्याचा दावा करता येणार नाही. तसेच त्यांचा प्रशिक्षण कालावधी हा कंपनीतील विविध पदांसाठी सरळसेवा भरती करिता अनुभव म्हणून ग्राह्य धरण्यात येणार नाही.
- ड) या योजने अंतर्गत प्रशिक्षण घेणाऱ्या प्रशिक्षणार्थी यांना नियमित कर्मचाऱ्यांना अनुज्ञेय असलेले कोणतेही सेवालाभ लागू राहणार नाहीत.

- ढ) या योजनेंतर्गत प्रशिक्षण घेत असलेल्या प्रशिक्षणार्थी यांना किमान वेतन कायदा, राज्य कामगार विमा कायदा, कामगार भविष्य निर्वाह निधी कायदा, कामगार नुकसान भरपाई कायदा व औद्योगिक विवाद कायदा लागू राहणार नाही.
- त) शासन निर्णय दि.०९.०७.२०२४ मध्ये विहित केलेल्या अटी व शर्तीच्या अधीन राहून प्रशिक्षण पूर्ण केलेल्या प्रशिक्षणार्थी यांना संबंधित मंडळ कार्यालयामधील सक्षम अधिकारी यांच्या मार्फत प्रशिक्षण यशस्वीरित्या पूर्ण केल्याचे विहित नमुन्यातील प्रमाणपत्र देण्यात यावे.
- थ) प्रशिक्षण कालावधीमध्ये संबंधित आस्थापना मार्फत जाहीर केलेली सुटी (साप्ताहिक व सार्वजनिक सुटी) वगळता इतर कोणतीही रजा प्रशिक्षणार्थी यांना मंजूर करण्यात येवू नये.
- द) या योजने अंतर्गत प्रशिक्षण घेणाऱ्या उमेदवार कंपनीचे ओळखपत्र व गणवेश मिळण्यास पात्र राहणार नाहीत.
- ध) प्रशिक्षण कालावधीत प्रशिक्षणार्थी यांनी गैरवर्तणुक केल्यास किंवा त्यांनी सादर केलेली माहिती चुकीची आढळल्यास प्रशिक्षणाचा कालावधी खंडीत करण्यात यावा.
- न) महिला उमेदवार प्रशिक्षणार्थींना प्रशिक्षण देतांना त्यांना इतर महिलांची सोबत असेल व कार्यस्थळ सुरक्षीत असेल याची दक्षता घ्यावी.
- प) उपरोक्त सूचनांची अंमलबजावणी काटेकोरपणे व तंतोतंत करण्यात यावी अन्यथा संबंधित नियंत्रण अधिकारी यांच्यावर म.रा.वि.वि.कं.कर्मचारी सेवाविनियम-२००५ मधील तरतुदीनुसार जबाबदारी निश्चित करण्यात येईल.
४. शासन निर्णय क्र.संकीर्ण-२०२४/प्र.क्र.९०/व्यशि ३ दि.०९.०७.२०२४ अन्वये "मुख्यमंत्री युवा कार्य प्रशिक्षण योजना" सन २०२४-२५ या आर्थिक वर्षापासून व त्यापुढे वेळोवेळी निर्गमित केलेल्या शासन निर्णयाच्या धर्तीवर लागू राहिल. सोबत जोडलेले शासन निर्णय दि.०९.०७.२०२४ मधील विहित केलेल्या कार्यपध्दती व वरील नमूद सूचनांचा योग्य अवलंब करण्यात यावा.

५. सादर परिपत्रक कंपनीच्या e-Library वर उपलब्ध करण्यात आले आहे.

सोबत : १) शासन निर्णय दि.०९.०७.२०२४

२) परिशिष्ट -'अ'


(भूषण कुलकर्णी)
मुख्य महाव्यवस्थापक (मासं)

प्रत सविनय सादर:

- १) संचालक (वित्त)/(संचलन)/(प्रकल्प)/(वाणिज्य)/(मासं) म.रा.वि.वि.कं.मर्या., सांघिक कार्यालय, मुंबई.
- २) सह व्यवस्थापकीय संचालक, म.रा.वि.वि.कं.मर्या. प्रादेशिक कार्यालय छत्रपती संभाजीनगर/कल्याण.
- ३) कार्यकारी संचालक (सुवअं)/ वित्त व लेखा)/(पायाभूत आराखडा/विशेष प्रकल्प)/(मासं) म.रा.वि.वि.कं.मर्या., सांघिक कार्यालय, मुंबई.
- ४) प्रादेशिक संचालक, म.रा.वि.वि.कं.मर्या. प्रादेशिक कार्यालय पुणे/नागपूर.

प्रत सस्नेह रवाना:

- १) मुख्य महाव्यवस्थापक (तां/आ)/(सांघिक वित्त)/(अंतर्गत लेखा परिक्षण)/(सांघिक लेखा)/(माहिती तंत्रज्ञान)/ मुख्य विधी सल्लागार/मुख्य तपास अधिकारी/ कंपनी सचिव म.रा.वि.वि.कं.मर्या., सांघिक कार्यालय, मुंबई.
- २) मुख्य महाव्यवस्थापक (प्रवसु) म.रा.वि.वि.कं.मर्या., नाशिक.
- ३) मुख्य अभियंता (स्थापत्य), स्थापत्य परिमंडल, म.रा.वि.वि.कं.मर्या., मुंबई.
- ४) सर्व मुख्य अभियंता, म.रा.वि.वि.कं.मर्या., मुंबई. (सांघिक कार्यालय/क्षेत्रीय कार्यालय)

प्रत रवाना:

- १) महाव्यवस्थापक (मासं-मासंब्यप्र)/(नियोजन)/(मासं), म.रा.वि.वि.कं.मर्या., सांघिक कार्यालय, मुंबई.
- २) मुख्य औद्योगिक संबंध अधिकारी/मुख्य जनसंपर्क अधिकारी, म.रा.वि.वि.कं.मर्या., सांघिक कार्यालय, मुंबई.
- ३) मा.अध्यक्ष तथा व्यवस्थापकीय संचालक यांचे विशेष कार्य अधिकारी, म.रा.वि.वि.कं.मर्या., सांघिक कार्यालय, मुंबई.



परिशिष्ट-'अ'

कौशल्य, रोजगार, उद्योजकता व नाविन्यता विभाग



आस्थापना/उद्योग/कंपनी यांनी नोंदणी करण्याची पध्दती

कोणत्याही ब्राऊजरचा वापर करून गुगलमध्ये या विभागाचे वेबपोर्टल <https://rojgar.mahaswayam.gov.in> ओपन करावे. वेबपोर्टलवर एम्प्लायर (लिस्ट ए जॉब) हा ऑप्शन निवडावा. त्यानंतर उजव्या बाजूला Employer Login चा बॉक्स दिसेल .



पूर्वीची नोंदणी नसल्यास आपण खाली असणाऱ्या नोंदणी या टॅब वर क्लिक केल्यानंतर आपणांस नवीन नोंदणी करण्याकरिताचा फॉर्म दिसेल. त्यामध्ये आपणांस आस्थापना/उद्योगाचे नाव (Organization Name), संघटना क्षेत्र (Organization Sector), क्षेत्र (Sector), NIC इ. माहिती भरावयाची आहे.



पुढे आपल्या आस्थापनेमध्ये कार्यरत मनुष्यबळाची संख्या नमुद करावी. यात आस्थापनामध्ये कार्यरत एकुण पुरुष व एकुण स्त्री अशी संख्या, उपक्रमाचे स्वरूप/कामाचे (Nature Of Work/ Activity), वर्णन, संघटना पॅन क्रमांक (Organization PAN)/ संस्था टैन क्र (Organization TAN) यापैकी एक इ.माहिती भरावी.



त्यानंतर आपल्या आस्थापना/उद्योगाचे कंपनी नोंदणी दस्तऐवज, ESIC Certificate Number & ESIC Certificate Document (ESIC नोंदणी प्रमाणपत्र), EPF Certificate Number & EPF Certificate Document (नजीकच्या काळातील EPF चलन), Udhog Aadhar/GST/DPIT Number (नजीकच्या काळातील) अपलोड करावेत. शासकीय आस्थापनांनी केवळ टॅन नं नमुद करावा.



आपल्या आस्थापना/उद्योग ची स्थापना वर्ष (Year of Incorporation), कामाचे क्षेत्र (Area of Operation) इ. माहिती नमुद करावी. त्यानंतर आपल्या आस्थापना /उद्योग यांचे नोंदणीकृत कार्यालय (Registration office) च्या पत्याबाबत व आस्थापनामधील संपर्क मध्ये संबंधित व्यक्तीचे नाव, संपर्क क्रमांक, भ्रमणध्वनी क्रमांक, पर्यायी मोबाईल क्रमांक, ई-मेल आयडी ,कंपनी ईमेल आयडी ,संबंधितांचे पदनाम आणि वेबसाईट इ. माहिती नमुद करावी. त्यानंतर आपल्या यूजर आयडी साठी पासवर्ड सेट करावा त्यानंतर कॅपच्या टाकून संपूर्ण माहिती बरोबर असल्याची खात्री करावी व खाते तयार करा यावर क्लिक करून नवीन नोंदणी करावी.



त्यानंतर आपल्याला नोंदणी यशस्वी झाल्याबाबतचा संदेश येईल त्यामध्ये आपणास नोंदणी क्रमांक व पासवर्ड प्राप्त होईल. सदरची नोंदणी Unapprove असल्याने जिल्हा कौशल्य विकास, रोजगार व उद्योजकता मार्गदर्शन केंद्र या कार्यालयात संपर्क साधावा. जिल्हा कार्यालयाकडून Approve झाल्यानंतर आपण लॉगिन करू शकता.



कौशल्य, रोजगार, उद्योजकता व नाविन्यता विभाग



आस्थापना/उद्योग यांची विभागाच्या <https://rojgar.mahaswayam.gov.in> या पोर्टलवर

CMYKPY Training (Vacancy Post) करण्याची पध्दती

कोणत्याही ब्राऊजरचा वापर करून गुगलमध्ये या विभागाचे वेबपोर्टल <https://rojgar.mahaswayam.gov.in> ओपन करावे. वेबपोर्टलवर एम्प्लायर (लिस्ट ए जॉब) हा ऑप्शन निवडावा. त्यानंतर एम्प्लायर(लिस्ट ए जॉब) हा ऑप्शन निवडल्यानंतर उजव्या बाजूला Employer Login चा बॉक्स दिसेल यामध्ये आपला युझर आयडी व पासवर्ड टाकून लॉगइन करावे. पूर्वीची नोंदणी नसल्यास आपण खाली असणाऱ्या नोंदणी या टॅब वर क्लिक करून नवीन नोंदणी करावी.



लॉगइन केल्यानंतर आपणास डॅशबोर्ड (Dashboard) दिसेल. आपल्या प्रोफाइलमध्ये डाव्या बाजूला पोस्ट व्हेकन्सी (Post Vacancy) मेनूवर क्लिक करावे. पोस्ट व्हेकन्सी टॅबमधील पहिला पर्याय व्हेकन्सी टाइप (Vacancy Type) दिसेल यामध्ये आपणांस General, Apprentice, CMYKPY Y Training इ. पर्याय दिसतील. CMYKPY Training या पर्यायावर क्लिक करून त्याखाली जॉब टायटल/पदनाम, नोकरीचा प्रकार, रिक्त पदांची एकूण संख्या (रिक्त पदाची संख्या ही CMYKPY Training योजनेच्या शा.नि.प्रमाणे उदा.शासकीय आस्थापना ५%, खाजगी आस्थापना १०%, खाजगी आस्थापना सेवा क्षेत्र २०% दर्शवाव्यात) रिक्त पदांचे स्वरूप, पद श्रेणी इ. टॅबमध्ये माहिती भरावी. त्यानंतर खाली disclaimer दिसेल त्या सुचना काळजीपूर्वक वाचून मगच टिक करावे . सर्व अनिवार्य फील्ड भरून पुढील बटणावर क्लिक करावे.



पुढे Vacancy Criteria हा टॅब असून यामध्ये आपणांस शैक्षणिक अर्हता व कौशल्य इ.माहिती भरावयाची आहे. प्रथम Highest Qualification निवडावे. त्यानंतर Add Education टॅबवर क्लिक करावे. आपणांस CMYKPY Training करिता ज्या शैक्षणिक पात्रतेचे उमेदवार हवेत तीच शैक्षणिक अर्हता टाकून सेव्ह बटणावर क्लिक करावे. आवश्यक असल्यास कौशल्याचा टॅब भरावा. त्यानंतर Vacancy Criteria मध्ये वर नमुद केलेले शिक्षण व कौशल्य दिसेल ते Select करावे व Add your Criteria for vacancy यावर क्लिक करून Next बटणावर क्लिक करावे.



पुढे Vacancy Reservation हा टॅब असून त्यामध्ये आपल्या पोस्ट करिता सामाजिक प्रवर्गामध्ये सर्व साधारण select करावे तसेच या योजनेसाठी वयोमर्यादा १८ ते ३५ नमुद करावी. पुढील टॅब मध्ये जॉब लोकेशन असून आपल्याला प्रत्यक्ष प्रशिक्षणाचे ठिकाण निवडावे लागेल तसेच उमेदवार कोणत्या जिल्हयातील अपेक्षित आहेत हे देखील नमुद करावे. त्यानंतर Vacancy Validity मध्ये आपण जाहिरात (Vacancy) किमान ५ दिवस उमेदवारांना दिसावी याप्रमाणे तारखा निश्चित कराव्यात व अंतिम दिनांक नमुद करून Save Vacancy करावी. अंतिम दिनांक टाकून सर्व माहिती योग्य असल्याची खात्री करून Saved Vacancy publish करावी जेणेकरून पात्र उमेदवार अर्ज करू शकतील.

ऑनलाईन रिक्तपदे अधिसूचित करताना काही समस्या निर्माण झाल्यास संबंधित जिल्हा कौशल्य विकास रोजगार व उद्योजकता मार्गदर्शन केंद्रास संपर्क साधावा

मुख्यमंत्री युवा कार्य प्रशिक्षण योजनेच्या
अंमलबजावणीस मान्यता देण्याबाबत.

महाराष्ट्र शासन
कौशल्य, रोजगार, उद्योजकता व नाविन्यता विभाग,
शासन निर्णय क्रमांक : संकीर्ण-२०२४/प्र.क्र.९०/व्यशि-३
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२
दिनांक : ०९ जुलै, २०२४

वाचा :-

- १) रोजगार प्रोत्साहन कार्यक्रम योजना बाबतचा नियोजन विभागाचा शासन निर्णय क्र. EMP-१०७४/P-४, Secretariate, Mumbai-३२, Dated ३rd December, १९७४.
- २) रोजगार प्रोत्साहन कार्यक्रम योजना बाबतचा नियोजन विभागाचा शासन निर्णय क्र. EMP-१०७४/५६७८/P-४, Secretariate, Mumbai-३२, Dated १४th February, १९७५.
- ३) रोजगार प्रोत्साहन कार्यक्रम योजना विद्या वेतनात वाढ बाबतचा उच्च व तंत्र शिक्षण आणि सेवायोजन विभागाचा शासन निर्णय क्र.ईपीपी/१०८८/३५९/सेयो-१, दि. २१ मार्च १९९५.

प्रस्तावना :-

राज्यामध्ये युवक वर्ग आपले शिक्षण पूर्ण करून दरवर्षी मोठ्या संख्येने नोकरी, व्यवसाय यांच्या शोधात बाहेर पडत आहे. अशा बहुतांश युवकांना व्यवसाय व नोकरी संबंधित अनुभवाचा अभाव असल्याने व्यवसाय सुरु करणे अथवा नोकरी प्राप्त करण्यामध्ये अडचणींना सामोरे जावे लागत असल्याचे दिसून येत आहे. या समस्येमुळे युवक वर्गामध्ये बेरोजगारीचे प्रमाण नियंत्रित ठेवण्यासाठी अडचणी येत आहेत. विशेषतः यामध्ये १२ वी पास, विविध ट्रेड मधील आय.टी.आय., पदविकाधारक, पदवी आणि पदव्युत्तर युवकांचा समावेश आहे. सद्यस्थितीत राज्यातील अनेक उद्योग क्षेत्रात मोठ्या प्रमाणावर रोजगाराची संधी उपलब्ध असली तरी असे उद्योग व बेरोजगार युवक यांना साधणारा दुव्यांचा अभाव असल्याकारणाने युवकांना शिक्षणानंतर अनुभवा अभावी पूर्णवेळ रोजगार मिळणे कठीण होत असल्याचे निदर्शनास येत आहे.

महाराष्ट्र शासनामार्फत “रोजगार प्रोत्साहन कार्यक्रम” ही योजना दि.३ डिसेंबर, १९७४ पासून राबविण्यात येत होती. सदर योजना अधिक प्रभावीपणे राबविण्यासाठी व योजनेचा लाभ अधिकाधिक उमेदवारांना व्हावा यासाठी कालानुरूप सदर योजनेत सुधारणा करणे आवश्यक होते. त्यामुळे उमेदवारांना रोजगाराच्या अधिकाधिक संधी उपलब्ध व्हाव्यात याकरीता सदर योजना सुधारित करण्याची बाब शासनाच्या विचाराधीन होती.

शासन निर्णय -:

राज्यातील युवकांना त्यांच्या शिक्षणानंतर प्रत्यक्ष कामाचे प्रशिक्षण देवून त्यांची नोकरी मिळण्याची क्षमता (Employability) वाढविण्यासाठी “मुख्यमंत्री युवा कार्य प्रशिक्षण योजना” सन २०२४-२५ या आर्थिक वर्षापासून सुरु करण्यास मान्यता देण्यात येत आहे.

१. मुख्यमंत्री युवा कार्य प्रशिक्षण योजनेचे स्वरूप:

महाराष्ट्र शासनाच्या कौशल्य, रोजगार, उद्योजकता व नाविन्यता विभाग आणि मुख्यमंत्री जन-कल्याण कक्ष यांच्यामार्फत संयुक्तपणे मुख्यमंत्री युवा कार्य प्रशिक्षण योजना राबवली जाणार आहे. या उपक्रमांतर्गत तयार केलेल्या संकेतस्थळाच्या माध्यमातून रोजगार इच्छुक उमेदवार आणि रोजगार उपलब्ध करून देणारे उद्योजक जोडले जातील. रोजगार इच्छुक उमेदवारांना प्रत्यक्ष कामाचा अनुभव प्रशिक्षणातून मिळून त्यांची क्षमतावाढ होईल तसेच उद्योजकांना त्यांच्या उद्योगासाठी आवश्यक असणारे मनुष्यबळ कार्य प्रशिक्षण योजनेद्वारे उपलब्ध करून देण्यात येईल. रोजगार इच्छुक उमेदवार आणि प्रशिक्षण देऊ इच्छिणारे उद्योजक विभागाचे संकेतस्थळावर सुलभतेने नोंदणी करतील.

१.१ या उपक्रमांतर्गत या योजनेकरिता विभागाच्या संकेतस्थळावर आवश्यक सुविधा उपलब्ध करून देण्यात येईल. योजनेचे कामकाज उदा. उमेदवारांची नोंदणी, आस्थापनांची नोंदणी, कार्यप्रशिक्षण व्यवसाय नोंदणी, उपस्थिती नोंदविणे, विद्यावेतन अदा करणे, प्रशिक्षण रुजू व समाप्ती अहवाल, अनुभव प्रमाणपत्र इ. बाबी ऑनलाईन पद्धतीने करण्यात येतील. यासाठी आवश्यक सुविधा निर्माण करण्याची जबाबदारी आयुक्त, कौशल्य विकास, रोजगार व उद्योजकता यांची राहिल.

१.२ बारावी, आय.टी.आय., पदविका, पदवी व पदव्युत्तर शैक्षणिक पात्रता धारण केलेले रोजगार इच्छुक उमेदवार ऑनलाईन नोंदणी करतील.

१.३ लघु आणि मध्यम (SMEs) व मोठे उद्योग, स्टार्टअप्स, सहकारी संस्था, शासकीय, निमशासकीय आस्थापना/महामंडळ, सामाजिक संस्था (कंपनी कायदा, २०१३ मधील सेक्शन ८) आणि विविध आस्थापना इ. यांना आवश्यक असलेल्या मनुष्यबळाची मागणी विभागाच्या संकेतस्थळावर ऑनलाईन पद्धतीने नोंदवतील. किमान २० रोजगार देणाऱ्या आस्थापना या कार्यप्रशिक्षणासाठी सहभागी होण्यासाठी पात्र असतील. या आस्थापना/उद्योगामध्ये सध्याच्या मनुष्यबळावर आधारित सुमारे १० लाख कार्य प्रशिक्षणच्या संधी प्रत्येक आर्थिक

वर्षात या योजनेच्या माध्यमातून उपलब्ध होतील. या योजनेंतर्गत पात्र आस्थापना/ उद्योग यांची यादी परीशिष्ट-अ मध्ये नमूद आहे.

१.४ शासकीय / निमशासकीय आस्थापना / उद्योग / महामंडळाची संबंधित तालुका /जिल्हा/विभाग/ राज्यस्तरीय कार्यालये या योजनेंतर्गत मनुष्यबळाची मागणी करू शकतील.

१.५ रोजगार इच्छुक उमेदवारांची पात्रता व उद्योगाची कुशल मनुष्यबळाची मागणी यास जोडण्याचे काम विभागाचे संकेतस्थळ करेल.

२. सदर योजनेकरीता उमेदवाराची पात्रता खालिलप्रमाणे असेल :

२.१ उमेदवाराचे किमान वय १८ व कमाल ३५ वर्ष असावे.

२.२ उमेदवाराची किमान शैक्षणिक पात्रता १२वी पास/ आयटीआय/ पदविका/ पदवी/ पदव्युत्तर असावी. मात्र शिक्षण चालू असलेले उमेदवार या योजनेत सहभागास पात्र असणार नाहीत.

२.३ उमेदवार हा महाराष्ट्राचा अधिवासी असावा.

२.४ उमेदवाराची आधार नोंदणी असावी.

२.५ उमेदवाराचे बँक खाते आधार संलग्न असावे.

२.६ उमेदवाराने कौशल्य, रोजगार व उद्योजकता आयुक्तालयाच्या संकेतस्थळावर नोंदणी करून रोजगार नोंदणी क्रमांक प्राप्त केलेला असावा.

३. सदर योजनेकरीता आस्थापना/उद्योगासाठीची पात्रता खालिलप्रमाणे असेल :-

३.१ आस्थापना / उद्योग महाराष्ट्र राज्यात कार्यरत असावा.

३.२ आस्थापना / उद्योगाने कौशल्य, रोजगार, उद्योजकता व नाविन्यता विभागाच्या संकेतस्थळावर नोंदणी केलेली असावी.

३.३ आस्थापना / उद्योगाची स्थापना किमान ३ वर्ष पूर्वीची असावी.

३.४ आस्थापना/उद्योगांनी EPF, ESIC, GST, Certificate of incorporation, DPIT व उद्योग आधार ची नोंदणी केलेली असावी.

४. या योजनेअंतर्गत राज्यातील उद्योगांमध्ये रोजगार उपलब्ध करून देण्यासाठी खालिलप्रमाणे कार्य प्रशिक्षण कार्यक्रम राबवला जाईल व त्याचे स्वरूप पुढीलप्रमाणे निश्चित केले आहे.

४.१ या योजनेत सहभागी होण्यासाठी उमेदवाराने कौशल्य, रोजगार, उद्योजकता व नाविन्यता विभागाच्या या योजनेसाठीच्या संकेतस्थळावर नोंदणी करणे आवश्यक आहे.

- ४.२ आस्थापना/उद्योग/महामंडळामार्फत विना अनुभवी रोजगार इच्छुक पात्र उमेदवारांना आस्थापना/उद्योग/ महामंडळ या मध्ये प्रत्यक्ष कार्य प्रशिक्षण देण्यात येईल. या योजनेंतर्गत उमेदवारांना प्रशिक्षण कालावधीत कार्य प्रशिक्षणाद्वारे कुशल/अर्धकुशल प्रकारचे प्रत्यक्ष प्रशिक्षण देणे अपेक्षित आहे.
- ४.३ सदर कार्य प्रशिक्षणचा कालावधी ६ महिने असेल. सदरच्या सहा महिन्याच्या कालावधीसाठी उमेदवारांना या योजनेंतर्गत शासनामार्फत विद्यावेतन देण्यात येईल.
- ४.४ प्रशिक्षण पूर्ण केलेल्या उमेदवारांना संबंधित आस्थापनेकडून प्रशिक्षण यशस्वीरित्या पूर्ण केल्याचे विहित नमुन्यातील प्रमाणपत्र देण्यात येईल.
- ४.५ या योजनेच्या प्रशिक्षणा नंतर प्रशिक्षण पूर्ण केलेले उमेदवार संबंधित उद्योग/ आस्थापना यांना योग्य वाटल्यास व उमेदवाराची इच्छुकता असल्यास त्यांना रोजगार देण्याच्या दृष्टीने संबंधित आस्थापना निर्णय घेऊ शकतील.
- ४.६ या योजनेंतर्गत प्रशिक्षण घेत असलेल्या उमेदवारांना किमान वेतन कायदा, राज्य कामगार विमा कायदा, कामगार भविष्य निर्वाह निधी कायदा, कामगार नुकसान भरपाई कायदा व औद्योगिक विवाद कायदा लागू राहणार नाही.
- ४.७ या कार्य प्रशिक्षण योजनेंतर्गत प्रशिक्षणार्थीना त्यांच्या शैक्षणिक अर्हतेप्रमाणे शासनामार्फत विद्यावेतन दिले जाईल. सदर विद्यावेतनाचे विवरण खालील प्रमाणे असेल.

अ.क्र.	शैक्षणिक अर्हता	प्रतिमाह विद्यावेतन रु.
१.	१२ वी पास	रु. ६,०००/-
२.	आय.टी.आय/ पदविका	रु. ८,०००/-
३.	पदवीधर/ पदव्युत्तर	रु. १०,०००/-

- ४.८ या योजनेंतर्गत उपरोक्त तत्क्यात नमूद दरमहा विद्यावेतन रक्कम शासनाद्वारे प्रशिक्षणार्थीना अदा करण्यात येईल. प्रशिक्षणा दरम्यान प्रशिक्षणार्थीची दैनिक हजेरी संबंधित आस्थापना/उद्योग ऑनलाईन पद्धतीने घेण्यात येईल. सदर ऑनलाईन उपस्थितीच्या आधारे प्रशिक्षणार्थीचे विद्यावेतन प्रशिक्षणार्थीच्या थेट बँक खात्यात (DBT) ऑनलाईन पद्धतीने दरमहा अदा करण्यात येईल.
- ४.९ विद्यावेतनामध्ये संबंधित उद्योजकामार्फत जाहीर केलेली सुट्टी व अनुज्ञेय रजा याचा अंतर्भाव राहिल. उद्योजक उमेदवारांना सदर विद्यावेतना व्यतिरिक्त

- अधिकचे विद्यावेतन देऊ इच्छित असेल तर सदरची वाढीव रक्कम उमेदवारांना अतिरिक्त स्वरूपात देऊ शकेल.
- ४.१० या योजनेतर्गत प्रशिक्षणार्थी महिन्यातून १० दिवस अथवा त्यापेक्षा जास्त दिवस गैरहजर असला तर, संबंधित प्रशिक्षणार्थीस त्या महिन्याचे विद्यावेतन अनुज्ञेय राहणार नाही.
- ४.११ प्रशिक्षणार्थीने वरील अटीची पूर्तता केली असली परंतु सदर प्रशिक्षणार्थी प्रशिक्षणाच्या पहिल्याच महिन्यात प्रशिक्षण सोडून गेल्यास असा प्रशिक्षणार्थी विद्यावेतनास पात्र राहणार नाही.
- ४.१२ या योजनेचा दर २ वर्षांनी आढावा घेऊन आवश्यकता असल्यास योजनेत सुधारणा करणेबाबतचा निर्णय घेण्यात येईल.
- ४.१३ या योजनेच्या दरम्यान प्रशिक्षणार्थीस कायम / नियमित स्वरूपाचा रोजगार अथवा स्वयंरोजगार प्राप्त झाल्यास अथवा प्रशिक्षण सोडून गेल्यास अथवा अनधिकृत गैरहजर राहिल्यास या योजनेतर्गत प्रशिक्षण व त्या अनुषंगाने विद्यावेतन घेण्यासाठी पात्र राहणार नाही.
- ४.१४ या योजनेतर्गत शिकाऊ उमेदवारी (NAPS /MAPS) पूर्ण केलेले व करीत असलेले उमेदवार पात्र राहणार नाहीत.
- ४.१५ एका उमेदवारास या योजनेचा लाभ एकदाच घेता येईल.
- ४.१६ या योजनेतर्गत खाजगी क्षेत्रातील आस्थापना/उद्योजकाकडे एकूण कार्यरत मनुष्यबळाच्या १०% व सेवा क्षेत्रासाठी २०% इतके उमेदवार कार्य प्रशिक्षणासाठी घेता येतील. केंद्र व राज्य शासनाच्या शासकीय/ निमशासकीय या आस्थापना/ उद्योग/ महामंडळ या मध्ये मंजूर पदाच्या ५% इतके उमेदवार कार्यप्रशिक्षणासाठी घेता येतील. आस्थापना/ उद्योग यांनी त्यांच्याकडील कार्यरत मनुष्यबळाची माहिती अचूक दर्शविणे आवश्यक राहिल. चुकीची मनुष्यबळ संख्या दर्शवून अथवा चुकीच्या पद्धतीने गणना करून या योजनेतर्गत मनुष्यबळ उपलब्ध करून घेतल्यास त्यासाठी संबंधित कार्यालयाचा कार्यालय प्रमुख/ प्राधिकृत अधिकारी जबाबदार राहिल.
- ४.१७ राज्यामध्ये शैक्षणिक वर्ष २०२३-२४ पासून राष्ट्रीय शैक्षणिक धोरण-२०२० - (NEP-२०२०) अंतर्गत नवीन अभ्यासक्रम आराखड्याची अंमलबजावणी सर्व स्वायत्त महाविद्यालये आणि विद्यापीठ विभागातील पदवी व पदव्युत्तर अभ्यासक्रमांसाठी सुरु करण्यात आली आहे. तसेच शैक्षणिक वर्ष २०२४-२५ पासून नवीन अभ्यासक्रम आराखडा राज्यातील अकृषी विद्यापीठाशी संलग्नित महाविद्यालयांनाही लागू करण्यात आला आहे. नवीन अभ्यासक्रम

आराखडयांतर्गत एकूण ६ व्हर्टिकल्स पैकी ५ व्या आणि ६ व्या व्हर्टिकल्समध्ये कौशल्य आधारीत अभ्यासक्रम, ऑन जॉब ट्रेनिंग (OJT) आणि Apprenticeship या नावीन्यपूर्ण अभ्यासक्रमाचाही समावेश करण्यात आला आहे. युवकांना कौशल्यपूर्ण प्रशिक्षण, सॉफ्टस्किल ट्रेनिंग, लाईफस्किल ट्रेनिंग, तांत्रिक प्रशिक्षण देवून तरुणांची रोजगारक्षमता वाढविणे तसेच शिक्षण घेतांना कामाच्या ठिकाणी कामाशी संबंधित कार्यकौशल्य आत्मसात करणे या उद्देशाने ज्या अभ्यासक्रमात कमीत कमी ६ महिन्यांचा ऑन जॉब ट्रेनिंग (OJT) किंवा Apprenticeship अंतर्भूत आहे, अशा अभ्यासक्रमांतील विद्यार्थीदेखील मुख्यमंत्री युवा कार्यप्रशिक्षण योजनेसाठी पात्र ठरतील.

५. या योजनेचे नियमित संनियंत्रण व आढावा खालीलप्रमाणे घेण्यात येईल.

५.१ या योजनेसाठी “राज्यस्तरीय संनियंत्रण समिती” स्थापन करण्यात येत आहे. सदर समिती योजनेचा आढावा तसेच योजनेमध्ये धोरणात्मक सुधारणा/बदल बाबतचा निर्णय घेईल. समितीची बैठक दर ४ महिन्यांनी अथवा आवश्यकतेनुसार घेण्यात येईल. सदर समितीची रचना खालीलप्रमाणे राहिल.

अ.क्र.	पदनाम	समितील पदनाम
१	मा.मुख्य सचिव	अध्यक्ष
२	अपर मुख्य सचिव/ प्रधान सचिव/ सचिव, कौशल्य, रोजगार, उद्योजकता व नाविन्यता, उद्योग व कामगार, उच्च व तंत्र शिक्षण, वित्त विभाग, सामाजिक न्याय व विशेष सहाय्य विभाग, बहुजन कल्याण विभाग, अल्पसंख्यांक विभाग, आदिवासी विकास विभाग, नगर विकास विभाग, ग्राम विकास विभाग, महिला व बाल विकास विभाग, माहिती व जनसंपर्क विभाग, माहिती तंत्रज्ञान विभाग	सदस्य
३	महासंचालक, महाराष्ट्र राज्य कृषी शिक्षण व संशोधन परिषद, पुणे	सदस्य
४	नामांकित उद्योग क्षेत्रातील एकूण चार प्रतिनिधी	सदस्य
५	संचालक, तंत्रशिक्षण संचालनालय, मुंबई	सदस्य
६	संचालक, उच्चशिक्षण संचालनालय, पुणे	सदस्य
७	संचालक, व्यवसाय शिक्षण व प्रशिक्षण संचालनालय, मुंबई	सदस्य
८	क्षेत्रीय संचालक, कौशल्य विकास व उद्योजकता महासंचालनालय, भारत सरकार, मुंबई	सदस्य
९	संचालक, बोर्ड ऑफ अप्रेंटिसशिप अँड ट्रेनिंग, वेस्टर्न रिजन, मुंबई	सदस्य

१०	औद्योगिक संघटनाचे प्रतिनिधी (उदा. ASSOCHAM, CREDAI, CII, FICCI, MCCI, NASSCOM, PHDCCI इ.)	सदस्य
११	मुख्यमंत्री जनकल्याण कक्ष प्रतिनिधी	सदस्य
१२	संचालक, राष्ट्रीय शिकाऊ प्रोत्साहन योजना (एन.ए.पी.एस.)	सदस्य
१३	संचालक, महाराष्ट्र शिकाऊ प्रोत्साहन योजना (एम.ए.पी.एस.)	सदस्य
१४	आयुक्त, कौशल्य विकास, रोजगार व उद्योजकता	सदस्य सचिव

- ५.२ कौशल्य, रोजगार, उद्योजकता व नाविन्यता विभागाचा शासन निर्णय कौविउ-२०२१/प्र.क्र.३८/उद्योजकता (कौ.१), दिनांक १७ जून, २०२२ अन्वये स्थापन केलेली जिल्हास्तरीय “कौशल्य, रोजगार, उद्योजकता व नाविन्यता जिल्हा कार्यकारी समिती” या योजनेचा वेळोवेळी आढावा घेईल. तसेच, योजनेसंबंधित स्थानिक स्तरावरील अडी-अडचणीचे निराकरण करेल. सदर समितीची बैठक दर महिन्यास घेण्यात येईल.
- ५.३ या योजनेच्या अंमलबजावणीची संपूर्ण जबाबदारी आयुक्त, कौशल्य विकास, रोजगार व उद्योजकता आयुक्तालय यांची राहिल.
- ५.४ जिल्हास्तरावर सहायक आयुक्त, कौशल्य विकास, रोजगार व उद्योजकता हे या योजनेचे अंमलबजावणी अधिकारी राहतील.
- ५.५ सदर योजनेच्या संनियंत्रणासाठी लागणारे राज्य व जिल्हास्तरीय मनुष्यबळ (नोडल अधिकारी व समन्वयक) यांची नियुक्तीबाबत स्वतंत्र मागदर्शक सूचना विभागामार्फत निर्गमित करण्यात येईल.
- ५.६ योजनेचा लाभ राज्यातील जास्तीत जास्त उमेदवारांना व्हावा याकरिता या योजनेच्या अंमलबजावणीमध्ये शासनाच्या विविध विभागांचा सहभाग आवश्यक असल्याने अशा विभागांना सामविष्ट करून विभागनिहाय जबाबदारी परिशिष्ट-ब मध्ये नमूद केल्या आहेत.

६. महाराष्ट्र शासनाच्या विविध योजनांची प्रचार, प्रसिध्दी करणे व जास्तीत जास्त नागरिकांना योजनेचा लाभ पोहचविण्यासाठी **योजनादूत** नेमण्याची घोषणा सन २०२४-२५ च्या अतिरिक्त अर्थसंकल्पीय अधिवेशनात करण्यात आली आहे. त्यानुसार ग्रामीण भागात प्रत्येक ग्रामपंचायतसाठी १ व शहरी भागात ५,००० लोकसंख्येसाठी १ याप्रमाणे एकूण ५०,००० योजनादूत प्रस्तुत योजनेअंतर्गत नेमण्यास मान्यता देण्यात येत आहे. योजनादूतांचे विद्यावेतन या

योजनेमधून अदा करण्यात येईल. याबाबतचे स्वतंत्र आदेश माहिती व जनसंपर्क महासंचालनालय, मंत्रालय, मुंबई यांच्यामार्फत निर्गमित करण्यात येतील.

७. शासनाच्या कौशल्य, रोजगार, उद्योजकता व नाविन्यता विभागामार्फत “मुख्यमंत्री युवा कार्य प्रशिक्षण योजना” अंमलबजावणी करणे करीता आवश्यक निधी सन २०२४-२५ या आर्थिक वर्षात उपलब्ध करून देण्यास मान्यता देण्यात येत आहे. तसेच योजनेच्या अंमलबजावणीसाठी लागणारा प्रशासकीय खर्च, प्रचार व प्रसिध्दी इत्यादीसाठी एकूण खर्चाच्या ३ % निधी उपलब्ध करून देण्यास मान्यता देण्यात येत आहे.

७.१ या योजनेतील थेट लाभाची रक्कम (DBT) वितरित करण्यासाठी आयुक्त, (कौशल्य विकास, रोजगार व उद्योजकता) आयुक्तालय यांना “नियंत्रण अधिकारी” म्हणून नियुक्त करण्यात येत आहे.

७.२ आहरण व संवितरण अधिकारी म्हणून सहाय्यक संचालक (लेखा), कौशल्य विकास, रोजगार व उद्योजकता) आयुक्तालय हे राहतील.

७.३ विद्यावेतनासाठी आवश्यक निधी शासनाकडून प्राप्त करून घेऊन विहित कालावधीत लाभार्थ्यांच्या आधार संलग्न बँक खात्यामध्ये (DBT) जमा करण्याची जबाबदारी आयुक्त, कौशल्य विकास, रोजगार व उद्योजकता यांची राहिल.

८. योजनेसाठीचा निधी झेडए-२, २२३०-कामगार व सेवायोजन, ०२ सेवायोजन, ००४ संशोधन, सर्व्हेक्षण व सांख्यिकी, (०१)(०१) सेवायोजन रोजगार उपलब्धता विषयक माहिती व युवक रोजगार विषयक सेवा (२२३० ११०७), ३४ शिष्यवृत्त्या व विद्यावेतने या लेखाशिर्षाखाली त्या त्या वित्तीय वर्षाकरिता मंजूर अर्थसंकल्पीय तरतुदीमधून भागविण्यात यावा.

सदर शासन निर्णय मा.मंत्रीमंडळाच्या दि. ०८ जुलै, २०२४ रोजी पार पडलेल्या बैठकीतील निर्णयानुसार निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक - २०२४०७०९१७०१२२३९०३ असा आहे.

महाराष्ट्राचे राज्यपाल यांच्या आदेशानुसार व नावाने,

PRASENJEET
KARLEKAR

Digitally signed by PRASENJEET KARLEKAR
DN: c=IN, o=GOVERNMENT OF MAHARASHTRA, ou=SKILL EMPLOYMENT
ENTREPRENEURSHIP AND INNOVATION DEPARTMENT,
2.5.4.20=d219c43ca82a62c11a622562ff3a939420c9fb6f0cb24c384214bcee8
c, postalCode=400032, st=Maharashtra,
serialNumber=5895920309675664E2AD722C14D2E8910FE2F9D499461E1829267
B19A9CFC, cn=PRASENJEET KARLEKAR
Date: 2024.07.09 17:41:12 +05'30'

(प्रसेनजीत कारलेकर)
अवर सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य, यांचे सचिव.
२. मा. मुख्यमंत्री यांचे अपर मुख्य सचिव, मंत्रालय, मुंबई ४०० ०३२.
३. मा. उपमुख्यमंत्री यांचे सचिव, मंत्रालय, मुंबई ४०० ०३२.
४. मा. मंत्री (सर्व) यांचे खासगी सचिव, मंत्रालय मुंबई-३२

५. मा. मुख्य सचिव, महाराष्ट्र शासन, मंत्रालय, मुंबई ४०० ०३२.
६. अपर मुख्य सचिव, सामान्य प्रशासन विभाग, मंत्रालय, मुंबई ४०० ०३२.
७. प्रधान सचिव (वित्तीय सुधारणा), वित्त विभाग, मंत्रालय, मुंबई ४०० ०३२
८. अपर मुख्य सचिव, नियोजन विभाग, मंत्रालय, मुंबई ४०० ०३२.
९. सचिव, कौशल्य विकास व उद्योजकता विभाग, मंत्रालय, मुंबई ४०० ०३२.
१०. अमुस/प्र.स./सचिव, उच्च व तंत्र शिक्षण विभाग, मंत्रालय, मुंबई ४०००३२.
११. अमुस/प्र.स./सचिव (उद्योग), उद्योग, ऊर्जा व कामगार विभाग, मंत्रालय, मुंबई ४०० ०३२.
१२. अमुस/प्र.स./सचिव, सामाजिक न्याय व विशेष सहाय्य विभाग, मंत्रालय, मुंबई
१३. अमुस/प्र.स./सचिव, बहुजन कल्याण विभाग, मंत्रालय, मुंबई
१४. अमुस/प्र.स./सचिव, अल्पसंख्याक विकास विभाग, मंत्रालय, मुंबई
१५. अमुस/प्र.स./सचिव, आदिवासी विकास विभाग, मंत्रालय, मुंबई
१६. अमुस/प्र.स./सचिव, नगर विकास विभाग, मंत्रालय, मुंबई
१७. अमुस/प्र.स./सचिव, ग्राम विकास विभाग, मंत्रालय, मुंबई
१८. अमुस/प्र.स./सचिव, महिला व बाल विकास विभाग, मंत्रालय, मुंबई
१९. अमुस/प्र.स./सचिव, माहिती व जनसंपर्क विभाग, मंत्रालय, मुंबई
२०. अमुस/प्र.स./सचिव, माहिती व तंत्रज्ञान विभाग, मंत्रालय, मुंबई
२१. आयुक्त, कौशल्य विकास, रोजगार व उद्योजकता आयुक्तालय, मुंबई
२२. निवड नस्ती (व्यशि-३).

परीशिष्ट-अ

मुख्यमंत्री युवा कार्य प्रशिक्षण या योजनेंतर्गत पात्र आस्थापना / उद्योग याची यादी

अ.क्र.	आस्थापना / उद्योग	उदाहरण
१	खाजगी / सार्वजनिक क्षेत्रातील उद्योग	नोंदणीकृत लघु आणि मध्यम (SMEs) व मोठे उद्योग
२	शासकीय/निमशासकीय आस्थापना	केंद्र अथवा राज्य शासन अंतर्गत आस्थापना / महामंडळ
३	स्टार्टअप्स	DPIT मधील नोंदणीकृत स्टार्टअप्स
४	सहकारी संस्था	जिल्हा सहकारी बँक, शेड्युल्ड बँक, साखर कारखाने, सुत गिरणी व सहकारी तत्वावरील उद्योग
५	सामाजिक संस्था	कंपनी कायदा, २०१३ मधील सेक्शन ८ अंतर्गत स्थापन सामाजिक संस्था
६	सेवा क्षेत्रातील खाजगी/ सार्वजनिक आस्थापना/ कंपनी / उपक्रम/ संस्था	CA Firm, Law Firm, Media, NBFC, NSE/ BSE, Retail, Insurance, Hospitality, Health, Taxation, Logistics, Tourism etc.

टीप- सदर यादी अंतिम नसून यामध्ये आवश्यकतेनुसार वाढ करण्यात येईल.

परिशिष्ट-ब

मुख्यमंत्री युवा कार्य प्रशिक्षण योजनेमध्ये सहभाग धारकांची जबाबदारी

अ.क्र.	सहभाग धारक	जबाबदारी
१	मुख्यमंत्री जनकल्याण कक्ष,	<ul style="list-style-type: none"> योजनेसाठी शासनाच्या विविध विभागांसमवेत मुख्य समन्वयक म्हणून कार्य करणे. योजनेअंतर्गत नोंदणी, फलनिष्पत्ती इ. माहिती व इतर विभागातील कार्यवाही याबाबत कौशल्य, रोजगार, उद्योजकता व नाविन्यता विभागा सोबत समन्वय करून योजने संबंधित माहिती वेळोवेळी मा.मुख्यमंत्री यांना सादर करणे.
२	कौशल्य, रोजगार, उद्योजकता व नाविन्यता विभाग	<ul style="list-style-type: none"> मुख्य सनियंत्रण व समन्वयक विभाग म्हणून योजने संबंधित सर्व प्रकारची प्रशासकीय व वित्तीय बाबी हाताळणे. योजने संबंधी आवश्यक मंजूरी आदेश निर्गमित करणे / परवानगी देणे योजनेसाठी आवश्यकतेप्रमाणे निधी उपलब्ध करून देणे योजनेच्या अनुषंगाने मा.मुख्यमंत्री कार्यालयाशी व इतर विभागाशी समन्वय साधणे.
३	उच्च व तंत्र शिक्षण विभाग	<ul style="list-style-type: none"> विविध विद्यापीठ/ महाविद्यालय/ शैक्षणिक संस्था मधील शिक्षण घेत असलेले अथवा शिक्षण सोडलेले अथवा पूर्ण केलेल्या उमेदवारांना योजनेची माहिती विविध माध्यमाद्वारे प्रसार करणे. त्यांच्या अधिपत्याखालील शैक्षणिक संस्थेच्या प्लेसमेंट कक्षाच्या संपर्कात असलेल्या उद्योजकांना व इतर आस्थापनांना योजनेमध्ये सहभागी करून त्यांचे कडील रिक्तपदे पोर्टलवर अधिसूचित करून घेणे. योजनेमध्ये कार्य प्रशिक्षण घेण्यासाठी उमेदवारांना प्रोत्साहन देऊन पाठपुरावा करणे व प्रत्यक्ष रुजू झालेल्या उमेदवारांची माहिती संकलित करणे व वेळोवेळी कौशल्य विकास, रोजगार व उद्योजकता आयुक्तालयास उपलब्ध करून देणे. कॉल सेंटर/इतर माध्यमाद्वारे च्या सहायाने उमेदवारांशी संपर्क करून योजनेत सहभागी होण्यास मार्गदर्शन करणे व पोर्टल / ॲपवर उमेदवाराची नोंदणी करून घेणे.
४	उद्योग विभाग/ उद्योग संचालनालय	<ul style="list-style-type: none"> योजनेच्या संकेतस्थळ/ॲपवर नोंदणी करण्याबाबत राज्यातील विविध उद्योजकांना सूचना देणे. उद्योजकांनी योजनेमध्ये प्रत्यक्ष कार्य प्रशिक्षणासाठी रिक्तपदे अधिसूचित करणेसाठी पाठपुरावा करून

अ.क्र.	सहभाग धारक	जबाबदारी
		व्यवसाय व कार्यानुसार रिक्तपदे संकेतस्थळ/अॅपवर अधिसूचित करून घेणे.
५	कामगार विभाग	<ul style="list-style-type: none"> योजनेच्या संकेतस्थळ/अॅपवर नोंदणी करण्याबाबत राज्यातील विविध उद्योजकांना सूचना देणे. उद्योजकांनी योजनेमध्ये प्रत्यक्ष कार्य प्रशिक्षणासाठी रिक्तपदे अधिसूचित करणेसाठी पाठपुरावा करून व्यवसाय व कार्यानुसार रिक्तपदे संकेतस्थळ/अॅपवर अधिसूचित करून घेणे.
६	वस्तु व सेवाकर विभाग	<ul style="list-style-type: none"> योजनेच्या संकेतस्थळ/अॅपवर नोंदणी करण्याबाबत राज्यातील विभागांतर्गत नोंदणीकृत विविध उद्योग व इतर आस्थापणांना सूचना देणे. विभागांतर्गत नोंदणीकृत विविध उद्योग व इतर आस्थापणांनी योजनेमध्ये प्रत्यक्ष कार्य प्रशिक्षणासाठी रिक्तपदे अधिसूचित करणेसाठी पाठपुरावा करून व्यवसाय व कार्यानुसार रिक्तपदे संकेतस्थळ/अॅपवर अधिसूचित करून घेणे.
७	सामाजिक न्याय विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
८	आदिवासी विकास विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
९	बहुजन कल्याण विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
१०	अल्पसंख्यांक विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
११	नगर विकास विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
१२	पर्यावरण विभाग (महाराष्ट्र प्रदुषण नियंत्रण	<ul style="list-style-type: none"> योजनेच्या संकेतस्थळ/अॅपवर नोंदणी करण्याबाबत राज्यातील विविध उद्योजकांना सूचना देणे.

अ.क्र.	सहभाग धारक	जबाबदारी
	मंडळ)	उद्योजकांनी योजनेमध्ये प्रत्यक्ष कार्य प्रशिक्षणासाठी रिक्तपदे अधिसूचित करणेसाठी पाठपुरावा करून व्यवसाय व कार्यानुसार रिक्तपदे संकेतस्थळ/अॅपवर अधिसूचित करून घेणे.
१३	ग्रामीण विकास विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
१४	महिला व बाल विकास विभाग	विभागा अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित अथवा इच्छुक महिला उमेदवारांशी संपर्क करून योजनेत सहभागी होण्यास प्रोत्साहन देऊन मार्गदर्शन करणे व संकेतस्थळ/ अॅपवर नोंदणी करून घेणे.
१५	महाराष्ट्र राज्य कौशल्य विकास सोसायटी	महाराष्ट्र राज्य कौशल्य विकास सोसायटी अंतर्गत राबविण्यात येत असलेल्या विविध कौशल्य विकास योजनेंतर्गत प्रशिक्षित उमेदवारांशी / प्रशिक्षण संस्था यांचेशी संपर्क करून योजनेत सहभागी होण्यासाठी प्रोत्साहित करणे व संकेतस्थळ/ अॅपवर नोंदणी करून घेणे.
१६	महाराष्ट्र राज्य नाविन्यता सोसायटी	विविध स्टार्टअप योजनेंतर्गत विविध लाभार्थीघटक (Stakeholders) यांना योजनेत सहभागी होण्यासाठी प्रोत्साहित करणे व संकेतस्थळ/ अॅपवर नोंदणी करून घेणे.
१७	कौशल्य विकास, रोजगार व उद्योजकता आयुक्तालय	<ul style="list-style-type: none"> • योजनेची संपूर्ण अंमलबजावणी व नियंत्रण करणे . • योजनेसाठी शासनाच्या विविध विभाग व संचालनालय समवेत मुख्य समन्वयक म्हणून कार्य करणे. • योजनेसाठी संकेतस्थळ व अॅप तयार करणे तसेच त्यांचे वेळोवेळी दुरुस्ती तसेच अद्यावतीकरण करणे. • योजनेसाठी आवश्यक निधीची मागणी करणे . • योजनेसाठी प्राप्त निधी ऑनलाइन पोर्टलच्या माध्यमातून DBT द्वारे पात्र उमेदवारांना विद्यावेतनाचे वाटप करणे . • आवश्यक मंजूरी आदेश निर्गमित करणे / परवानगी देणे • योजनेचे विभाग/जिल्हानिहाय उद्दिष्ट्य निश्चित करून सनियंत्रण करणे. • योजनेद्वारे कार्य प्रशिक्षणासाठी निवड व रुजू झालेल्या उमेदवारांची, नोंदणीकृत उद्योग अस्थापणांची व योजनेच्या फलनिष्पत्तीची माहिती वेळोवेळी शासनास सादर करणे. इ. • योजनेची विविध माध्यमा मार्फत वेळोवेळी राज्यस्तरीय

अ.क्र.	सहभाग धारक	जबाबदारी
		प्रसार व प्रसिद्धी करणे.
१८	व्यवसाय शिक्षण व प्रशिक्षण संचालनालय	<ul style="list-style-type: none"> • योजनेमध्ये उमेदवार प्रत्यक्षात सहभागी होण्यासाठीची आवश्यक कार्यवाही करणे. • योजनेची कार्यक्षमतेने अंमलबजावणी होण्यासाठी त्यांच्या अधिपत्याखालील सर्व शैक्षणिक संस्थेसोबत समन्वय करणे. • योजनेद्वारे निवड झालेल्या उमेदवार प्रत्यक्ष रुजू झाल्याची खात्री करण्याच्या दृष्टीने उद्योजक/ उमेदवार यांचेशी संपर्क करून माहिती घेणे व वेळोवेळी सादर करणे. इ. • कौशल्य विकास, रोजगार व उद्योजकता आयुक्तालय सोबत समन्वय ठेवून आवश्यक माहिती वेळोवेळी सादर करणे. • उपरोक्त विषयी अधिनस्त कार्यालयांना आवश्यक सूचना/ आदेश निर्गमित करणे.
१९	तंत्र शिक्षण संचालनालय	<ul style="list-style-type: none"> • योजनेमध्ये उमेदवार प्रत्यक्षात सहभागी होण्यासाठीची आवश्यक कार्यवाही करणे. • योजनेची कार्यक्षमतेने अंमलबजावणी होण्यासाठी त्यांच्या अधिपत्याखालील सर्व शैक्षणिक संस्थेसोबत समन्वय करणे. • योजनेद्वारे निवड झालेल्या उमेदवार प्रत्यक्ष रुजू झाल्याची खात्री करण्याच्या दृष्टीने उद्योजक/ उमेदवार यांचेशी संपर्क करून माहिती घेणे व वेळोवेळी सादर करणे. इ • कौशल्य विकास, रोजगार व उद्योजकता आयुक्तालय सोबत समन्वय ठेवून आवश्यक माहिती वेळोवेळी सादर करणे. • उपरोक्त विषयी अधिनस्त कार्यालयांना आवश्यक सूचना/ आदेश निर्गमित करणे. • या योजनेकरीता विकसित करण्यात येणाऱ्या पोर्टलद्वारे संचालनालयाकडे उपलब्ध असलेल्या लॉगइन मधून प्राप्त होणाऱ्या उद्योजक व उमेदवार यांच्या माहितीचे संकलन करणे व संबंधितांना सादर करणे • उल्लेखित जबाबदाऱ्या पार पाडण्यासाठी विभागीय सहसंचालक, उच्च/तंत्र शिक्षण यांचे नियंत्रणाखाली

अ.क्र.	सहभाग धारक	जबाबदारी
		प्रत्येक विभागामध्ये प्राचार्य/प्राध्यापक /सहयोगी प्राध्यापक दर्जाच्या एक नोडल अधिकाऱ्याची नेमणूक करण्यात येईल
२०	उच्च शिक्षण संचालनालय	<ul style="list-style-type: none"> योजनेमध्ये उमेदवार प्रत्यक्षात सहभागी होण्यासाठीची आवश्यक कार्यवाही करणे. योजनेची कार्यक्षमपणे अमलबजावणी होण्यासाठी त्यांच्या अधिपत्याखालील सर्व शैक्षणिक संस्थेसोबत समन्वय करणे. योजनेद्वारे निवड झालेल्या उमेदवार प्रत्यक्ष रुजू झाल्याची खात्री करण्याच्या दृष्टीने उद्योजक/ उमेदवार यांचेशी संपर्क करून माहिती घेणे व वेळोवेळी सादर करणे. इ कौशल्य विकास, रोजगार व उद्योजकता आयुक्तालय सोबत समन्वय ठेवून आवश्यक माहिती वेळोवेळी सादर करणे. उपरोक्त विषयी अधिनस्त कार्यालयांना आवश्यक सूचना/ आदेश निर्गमित करणे. उल्लेखित जबाबदाऱ्या पार पाडण्यासाठी विभागीय सहसंचालक, उच्च/तंत्र शिक्षण यांचे नियंत्रणाखाली प्रत्येक विभागामध्ये प्राचार्य/प्राध्यापक /सहयोगी प्राध्यापक दर्जाच्या एक नोडल अधिकाऱ्याची नेमणूक करण्यात येईल
२१	जिल्हाधिकारी	<ul style="list-style-type: none"> कौशल्य, रोजगार, उद्योजकता व नाविन्यता जिल्हा कार्यकारी समितीचे अध्यक्ष या नात्याने योजनेचा वेळोवेळी आढावा घेऊन योजनेची जिल्हास्तरावर सनियंत्रण करणे. योजनेसाठी दिलेल्या उद्दिष्टाप्रमाणे जिल्हातील जास्तीत जास्त नियोक्ते/उद्योजक नोंदणी करून उद्दिष्टाप्रमाणे त्यांचे कडील रिक्तपदे अधिसूचित करणे. यासाठी संबंधित सहभागधारक यांचे समवेत विविध माध्यमाद्वारे संपर्क करणे. या योजनेंतर्गत कार्य प्रशिक्षणासाठी जिल्हातील जास्तीत जास्त नियोक्ते/ उद्योजक इ. यांची संकेतस्थळ/ ऑपवर नोंदणी करून तसेच त्यांचे कडील कार्य प्रशिक्षणासाठीची रिक्तपदे या योजनेंतर्गत अधिसूचित करून घेतील अशी कार्यवाही करणे. कार्य प्रशिक्षणासाठी जिल्हातील सर्व शैक्षणिक संस्थानी

अ.क्र.	सहभाग धारक	जबाबदारी
		<p>योजनेत सहभागी होणेबाबत सर्व संबंधित अधिकारी व संस्था प्रमुखांना सूचना देणे.</p> <ul style="list-style-type: none"> • योजनेचा वेळोवेळी जिल्हास्तरीय आढावा घेणे. • सोशल / प्रिंट / टकश्राव्य इ. मिडीयावर योजनेच्या प्रसिद्धीसाठी तयार करावयाचे साहित्य इ. बाबी निश्चित करण्यासाठी शासनाच्या प्रचलीत नियम / सुचना प्रमाणे विहित पद्धतीचा अवलंब करून उपलब्ध करून घेणे व वेळोवेळी योजनेची जिल्हास्तरावर प्रसिद्धी करणे. • कार्य प्रशिक्षणासाठी निवड व रुजू झालेल्या उमेदवारांची जिल्हास्तरीय माहिती संकलित करून पोर्टलवर अपलोड करणे बाबत सर्व संबंधित जिल्हा स्तरीय यंत्रणेला सूचना करणे व शासनास व कौशल्य विकास, रोजगार व उद्योजकता आयुक्तालयास वेळोवेळी अहवाल सादर करणे. • उद्योजकांना प्रोत्साहन देण्याकरिता सर्वात जास्त कार्य प्रशिक्षणांतर्गत रिक्तपदे अधिसूचित करणारे तसेच, जास्तीत जास्त रोजगार उपलब्ध करून दिलेले उद्योजक/ यांचा सन्मान करणे.
२२	नियोक्ते/ उद्योजक व प्लेसमेंट एजन्सीज, इंडस्ट्री असोसिएशन	<ul style="list-style-type: none"> • या योजनेअंतर्गत संकेतस्थळ/अॅपवर नोंदणी करणे. • कार्य प्रशिक्षण अंतर्गत व्यवसाय व कार्यक्षेत्र निहाय रिक्तपदे अधिसूचित करणे व उमेदवार रुजू करून घेऊन योजनेमध्ये सहभागी होणे. • अधिसूचित रिक्तपदानुरूप पात्र उमेदवार योजनेमध्ये सहभागी होतील अशी कार्यवाही करणे • या योजनेअंतर्गत सर्व संबंधित शासकीय यंत्रणा व अधिकारी सोबत समन्वय करून आवश्यक माहिती वेळोवेळी सादर करणे.

टिप :-

१. वरील जबाबदाऱ्या ह्या सूचक असून सहभागधारकांच्या जबाबदाऱ्यामध्ये वाढ / बदल होऊ शकतो. तसेच काही भागधारकांचा समावेश कमी अधिक होऊ शकेल.
२. उपरोक्त नमूद सर्व सूचना / कामे ही सूचक असून परिपूर्ण असतीलच असे नाही. त्यामुळे मुख्यमंत्री युवा कार्य प्रशिक्षण योजनेमध्ये सहभागी होण्यासाठी व फलनिष्पत्ती व्हावी यासाठी आवश्यक ती सर्व कार्यवाही करावी.